



Заснавальнік творчай майстэрні «Іслач» Васілій Рубцоў з Ракава аднавіў на Валожыншчыне вытворчасць сувенірных вырабаў са шкла і крышталя. Нядаўна тут выпусцілі рэчы з выявай герба роду Агінскіх. Нядаўна майстар наладзіў супрацоўніцтва з Маладзечанскім мясцовым дабрачынным фондам «Спадчына Міхала Клеафаса Агінскага».

Па словах В.В. Рубцова, творчая майстэрня была створана невыпадкава. Недалёка ад Ракава, у Налібоках, яшчэ ў XVIII стагоддзі дарагое шкло выраблялася на мануфактуры Радзівілаў. Прадукцыя мануфактуры ўпрыгожвала пакоі прадстаўнікоў самых вядомых і магутных магнацкіх родаў Вялікага Княства Літоўскага і Рэчы Паспалітай. Ішла яна таксама і на экспарт. З Налібоцкага шкла нават выраблялі лабараторнае абсталяванне для Віленскай акадэміі.

У майстэрні, якой кіруе Рубцоў, ужо выраблены келіхі, кубкі, бакалы і іншыя рэчы з выявай герба роду Агінскіх. Тэхналогія вытворчасці даволі складаная. Але майстар упэўнены, што арыгінальныя вырабы паспрыяюць росту цікавасці беларусаў да сваёй гісторыі.

Алег БЯГАНСКИ. Фота АЎТАРА.